



## कार्यालय नगर निगम, जयपुर

(पण्डित दीनदयाल उपाध्याय भवन, लाल कोठी, टोंक रोड, जयपुर)

**जयपुर 4 जनवरी। जयपुर नगर निगम मुख्यालय पर सफाई कर्मचारियों की ओर से लगाया गया एक दिवसीय धरना बुधवार को मांगे माने जाने के बाद सांयकाल समाप्त हो गया।**

सफाई कर्मचारियों की यूनियन के अध्यक्ष श्री गोविन्द चांवरिया ने बताया कि मुख्य कार्यकारी अधिकारी डॉ. लोकनाथ सोनी की अध्यक्षता में उनके कक्ष में हुयी बैठक में सफाई कर्मचारियों की मांगो पर समझौता हो गया है।

बैठक में नगर निगम के अतिरिक्त मुख्य कार्यकारी अधिकारी श्री एम.पी. मीणा, आयुक्त श्री राजेन्द्र सिधंल, आयुक्त कार्मिक श्री उम्मेद सिंह, वरिष्ठ लेखाधिकारी श्री वर्मा तथा अखिल भारतीय सफाई मजदूर कांग्रेस के महामंत्री श्री कैलाश चन्द्र सणगत, उपाध्यक्ष श्री मनोज चौहान, प्रदेशाध्यक्ष श्री कमल चंद्र चांवरिया एवं 11 यूनियन पदाधिकारी उपस्थित थे।

बैठक में जिन प्रमुख मांगो पर समझौता हुआ उनमें 460 सफाई कर्मचारियों की भर्ती के लिये 31 जनवरी 2012 तक भर्ती नियम बना दिये जायेंगे। सफाई कर्मचारी से जमादारों के पदो पर पदोन्नति 10 दिवस में कर दी जायेगी। उन्होंने बताया कि भविष्य में मृतक आश्रितो को अनुकम्पात्मक नियुक्ती के लिये गठित समिति की बैठक हर 15वें दिन होगी तथा सेवा निवृत्त होने वाले सफाई कर्मचारियो को उनकी सेवा निवृत्ती के दिन ही ग्रेच्यूटी एवं पी.एफ. का चैक दे दिया जायेगा एवं उनका पेंशन प्रकरण भी शीघ्र निपटाया जायेगा।